

नागरिकों को विश्वास में लेकर चित्रनगरी की झोपडियों का सर्वे करें : राम नाईक

मुंबई, गुरुवार : गोरेगाव के चित्रनगरीस्थित मोराचा पाडा, गौतम नगर, देवीचा पाडा, मद्रास पाडा, माळीनगर, नागरमोडी पाडा व हबाले पाडा इन आदिवासी पाडों का सर्वे स्थानिकों को विश्वास में लेकर करेंगे ऐसा आश्वासन चित्रनगरी के सहव्यवस्थापकीय संचालक श्री.संजय पाटील ने पूर्व केंद्रिय मंत्री श्री.राम नाईक को दिया. सर्वे करते समय झोपडीधारक की जगह किसी दुसरे व्यक्तियों के फोटो तथा अंगुलिओं के निशान लिए जाने से आशंकित स्थानिक रहिवासीयों ने श्री.राम नाईक के नेतृत्व में श्री.पाटील की भेंट की. तब हुआ चर्चा के समय पर श्री.पाटील ने यह आश्वासन दिया. श्री.नाईक के साथ मोराचा पाडा आदिवासी संघ के अध्यक्ष सर्वश्री.किसन भोईर, आदिवासी प्रतिनिधी विस्तूर नवशा चौधरी व शिवराम कृष्णा चौधरी, स्थानिक नेता किरण साळवे तथा राजेंद्र यादव, स्थानिक महिला नेता श्रीमती रुक्मिणी पवार, आदी का प्रतिनिधि मंडल था.

जून महिने में बिना कोई सूचना दिए चित्रनगरी व्यवस्थापन ने निजी संस्थाद्वारा झोपडीयों का सर्वे किया. उपस्थित नागरिकों के फोटो निकाले गए, उंगलीयों के निशान भी लिए गए. यह सर्वे क्यों हो रहा है यह भी बताया नहीं गया. इससे स्थानिक नागरिकों के मन में आशंका निर्माण होने से वें श्री.राम नाईक के पास गये. फिर श्री.नाईक ने आदिवासी तथा नागरिकों के प्रतिनिधी मंडल के साथ श्री.संजय पाटील से चर्चा की. बिना सूचना किया गया यह सर्वे कितना सही है इसकी राजस्व कर्मचारियों के माध्यम से जाँच कराने का अनुरोध चर्चा के अवसर पर श्री.नाईक ने किया. तब स्थानिक रहिवासीयों को सर्वे के बारे में विश्वास में लिया जाएगा ऐसा स्पष्ट आश्वासन चित्रनगरी के व्यवस्थापनद्वारा दिया गया.

चित्रनगरी की इन बस्तियों में रहनेवाले कई आदिवासी परिवार सालों-साल वहीं पर खेती करते हैं, सब्जीयाँ लगाते हैं. सिर्फ उनकी झोपडीयों का सर्वे न करते हुए वें कहाँ खेती करते है इसकी भी जानकारी दर्ज करनी चाहिए. आदिवासीओं के अधिकारों की रक्षा का जिम्मा उठा कर उन्हें सभी सरकारी लाभ देने चाहिए, ऐसे विचार भी श्री.राम नाईक ने चर्चा के समय रखे. इस संदर्भ में आलाकमान से आदेश प्राप्त करवाने के लिए आवश्यक कार्यवाही करने का आश्वासन भी श्री.पाटील ने दिया.

चित्रनगरी स्थित इन बस्तियों के लोग पाठशाला, दुकानें तथा अस्पताल के लिए दिंडोशी जाने के लिए सालों साल जिस रास्ते का प्रयोग करते आए हैं वह रास्ता दिवार बना कर बंद किया गया है. इससे नागरिकों बड़े पैमाने पर असुविधा का सामना करना पड रहा है. इतनाही नहीं तो सार्वजनिक संडास साफ करने के लिए तथा पिने का पानी लाने के लिए मनपा टैंकर की आवाजाही भी नहीं हो पा रही है. इस समस्या का 15 दिन के अंदर समाधान निकालने का आश्वासन भी श्री.पाटील ने श्री.राम नाईक को दिया.

(कार्यालय मंत्री)